
RRR 


श्रीभास्करकविविरचितं 


उन्सत्तराधवस्‌ | 


जयपुरमहाराजाश्चितेन पण्डितत्रजलाळसूनुना महामहोपाध्याय- 
पण्डितदुर्गाप्रसादेन, मुम्बापुरवासिना परबोपाह- 
पाण्डुरङ्गात्मजकाशीनाथशमेणा च 
संशोधितम्‌ | 


हह. 


तच 


मुम्बय्यां निर्णयसागराख्ययन्त्राळये तदधिपतिना मुद्राक्षरेरङ्कयित्वः 
प्राकाश्य नीतम्‌ | 
१८९९ 
(अस्य अन्थस्य्‌ पुनसुद्रणादिविषये सर्वथा निर्णयसागरमुद्रायतत्रालयाधिपते- 
रेवाधिकारः ।) 


nd 


मूल्यं R आणका? | 


काव्यमाठा | 


श्रीमद्भास्करकविविर चितम्र्‌ 
उन्मत्तराधवम्‌ | 


ee 
कला चान्द्री शंभोः प्रणयकढहमापितरुषः 
प्रणामे पार्वत्याः पदकमललाक्षापरिचिता । 
श्रिये भूयादसाः वदनशशिनः कोपकलपा- 
तप्रसादेनारुण्यं विनिमयवशेनेव दधती ॥ १ ॥ 


(नान्यन्ते) 
सूत्रधार! ----(नेपथ्याभिमुखमवलोक्ष्य |) आर्ये, इतस्तावत्‌ | 
(प्रविश्य) 


नटी--अज्ज, इअं म्हि। को णिओओ आणवेदु । (क) 

सूत्रधारः--अच्च खस्वादिष्टोऽस्मि विमलतरनिजकी तिक्पूरकरण्डी- 
कृतनिखिलब्रह्माण्डेन दिगन्तद्न्तावलकुम्भमण्डलमण्डनायमानम्रतापसि- 
न्द्रेण सकलकलाकलापकोविदेन विद्यारप्यश्रीचरणारविन्दवन्दनमहोत्स- 


वमिलितिनामुना सामाजिकेन, यथा-- 

१. अयं म्रन्थस्तज्ञोरप्रदेशवर्ति'पठ्‌म रनेरी'नगराच्छधीसुब्रह्मण्यशास्रिभिः सदेश लिः 
पितो देवनागरलिप्यां परिव प्रहितः. अधस्तनी भूमिका च तैरेव लिखितेति परमनु- 
गृहीता वयम्‌, काव्यामालानुआहकाः सहृदयाश्चेति शिवम्‌, ` 

“भो भोः काव्यमालासंपादका विदरन्सुकुटमणिवराः, अतिदुलेममिदं महाकविश्री- 
भारकरविरचितमतिप्राचीनसुन्मत्तराघवं नाम प्रेक्षाणकं सया कुहचनातिमहृता प्रयासेन 
ang श्रीमतामन्तिकं सकुठुकं प्रैषि अल्पमपीद्मनत्पशुणनिरन्तरतया सुतरां सहृदयः 
हृदयमुक्णासयेदित्येव ममाशयः | तदधुनेतन्सुद्रणविषये मय्यचुग्रहृबुद्धिः श्रीमद्भिः कायेति 
प्रार्थना ॥ 

इति सूहृदयससुदायविधेयः 
सुत्रझण्यशाख्री ।' 


(क) आर्य, इयमस्मि | को नियोग आङ्गापयतु | 


२ -काव्यमारा | 


उन्मत्तराघवं नाम यल्रेक्षाणकमुक्तवान्‌ | 
भास्करः कृतिनां मान्यसस्वयाब् निरूप्यताम्‌ ॥ २ ॥ 
इति । तदादिश्यतां प्रयत्नः । 
नटी --(सविमरशम्‌ |) बहुविण्णाणकुसलो क्खु एसो सभाजणो | कहु 
से हिअअं आवजिदुं सक्खिअदि | (क) 
सूत्रधार;--मा मैवं वक्तव्यम्‌ | विरोषज्ञाबामेव goer नेस- 
पिकी | अतस्ते सुखमावजेनीयाः । श्रृणु । 
विज्ञानविशदमेव हि चेतः सुजनस्य शक्यते EIA । 
परिशुद्धमेव लोहं सुतरां कपेत्ययस्कान्तः ॥ ३ ॥ 
नटी--होदु | जं अणन्तरकरणिजं तं अज्ञो णिरूवेदु । (ख़) 
सूत्रधारः--नन्विदानीं वर्तते वसन्तसमयः | तथा हि । 
माकन्दालिं मळयपवना मन्दमान्दोळ्यन्ते 
AMAA मधुकरयुवा मञ्जरीणां मरन्दे | 
आसेवन्ते मुकुळनिकरानासमन्तादशोका 
q$ मत्ताः पिकयुवतयः पञ्चमं प्रारभन्ते ॥ ४ ॥ 
देवि, तत्समयोचितं किचिद्वीयताम्‌ | 
नटी--(गायति t) 
जस्स हि महू अमच्चो दक्खिणपवणो वरूहिणीणाहो । 
पिअभमराणुअरो सो जेदु चिरं वम्महो राओ ॥ ५ ॥ (ग) 
सूत्रधारः--साधु गीतम्‌ | (अन्यतोऽवलोक्य |) आर्ये, इतः पश्य । 
मनोहराणामपि मञ्जरीणां विहाय जालानि विशेषलिप्सुः | 
लतान्तराप्येति मधुत्रतालिः सीता यथेयं कुसुमेषु लोभात्‌ ॥ ६ ॥ 
(इति निष्क्रान्तौ ।) 
स व्वा. 
(क) बहुविज्ञानकुशलः GIT सभाजन: | कथमस्य हृदयमावर्जयितुं शक्‍यते। 
(ख) भवतु | यदनच्तरकरणीय तदार्यो निरूपयतु | 
(ग) यस्य हि मधुरमासो-दक्षिणपवनो वरूथिनीनाथः | 
प्रियश्रमरानुचरः स जयतु,चिरं मन्मथो राजा ॥ 


उन्मत्तराधवम्‌,। 3 


(ततः प्रविशति पुष्पावचयंश्नाट्यन्ती सीता सखी च )) 

सखी--हछा जाणई, अग्गदो एव्व कुसुमाई दीसन्डि । कि अण्जदो 
दिण्णदिट्ठी गच्छसि | (क) 

सीत हला महुअरिए, इदो वि RE काणणन्तरे मणोहराइ 
कुसुमाई दीसन्दि | ता अहिलासेण गच्छम्मि | (ख) 

मधुकरिका--हला*जाणइ, दाणिं वि अम्हाणं अपरिचिदो पदेसो । 
काणणेसु सावाणुग्गहसमत्था इसिणो चिट्टन्ति | अदो जस्सि कस्ति वि 
अस्समे कुसुमेसु गहिदेसु जो को वि कुप्पइ | रामभद्दो वि लुह पिअं काढु 
कणअमिअ गेण्हिअ मिअआवावारादो दाणिं wa Aaka । ता 
एत्तिएहि कुसुर्माह णिवत्तेमो । (ग) 

सीता--सव्वजणसाहारणाइं क्खु वणळदाइई फळपुप्फमूलाई णईज- 
लाइ अ। अदो किंणिमित्तं जो को वि कुप्पदि | Gass विलोक्य |) अ- 
जउत्तस्स देव्वच्चणोपजुत्ताई SAAS TAT | इदो पुरट्टिदे काणणन्तरे 
मणोहराई कुसुमाइं अहिगेण्हिअ उडभं गच्छम्हो | (घ) 

(इत्युभे अस्थिते ।) 

_ (क) सखि जानकि, अग्रत एव कुसुमानि cea | किमन्यतो दत्तद्ि- 
गच्छसि । | 

(ख) सखि मधुकारिके, इतोऽपि पुरःस्थिते काननान्तरे मनोहराणि कुसु- 
मानि Sera | तस्मादमिळाषेण गच्छामि | 

(ग) सखि जानकि, इदानीमप्यस्माकमपरिचितः प्रदेशः । काननेषु 
शापानुग्रहसमथो ऋषयस्तिष्ठन्ति | अतो यस्मिन्कस्मिनप्याश्रमे कुसुमेषु गृही- 
तेषु यः कोऽपि कुप्यति | रामभद्रोऽपि तव प्रियं ag कनकगृगं ग्रहीला 
मृगयाव्यापारादिदानीमेव निवर्तिष्यते | तस्मादेतावद्धिः कुसुमैनिवतोवहे । 

(घ) सवेजनङ्ाधारणानि खळ वनलताः फळपुष्पमूलानि नदीजलानि च। 
अतः किंनिमित्तं यः कोऽपि कुप्याति | आर्यपुत्रस्य देवाचंनोपयुक्तानि g- 
माति पयोप्तानि | इतः पुरःस्थिते काढ़नान्तरे मनोहराणि कुसुमान्याभि- 
TOIT गच्छावः | 


3 काव्यमाला | 


Of 


सीता--(सदथ्क्षिपम्‌) हला, इदो' भमरो किणिमित्तं संभमन्तो देसु 
देसु लदाविडवेसु कुसुमकोडरेसु आङठन्तो परिब्भमइ | (क) 

मधुकरिका--(िभाव्य ) हला, मअरन्दपाणणिच्चलपक्खदाए TE- 
बन्तरिदं इमं agak wa अवेक्खन्तो अविलोअणवेअणाए* णूणं उ- 
म्मत्तो संबुत्तो । (ख़) 

सीता--(विलेक्य |) हला, साहु लक्सिदं तुए । (ग) 

मधुकरिका--अम्हदे | सविसेसं परिब्ममन्तो वि एसो सहअरि ण 
पंक्खदि | (घ) 

सीता--महुअरिए, संजोजेहि णम्‌ । (ङ) 

मधुकरिका--इमिणा सहआरदण्डेन मञ्जरं ताडिअ मअरन्दपाण- 
णिञ्चळं भमरि उद्ठावेमि | (तथा त्वा ) अम्हहे। मञ्जरीए SRT ताए 
सहअरीए सगदो इमो महुअरो माहवीमण्डवं अहिरुहिअ महुरसं fà- 
बन्तो gé agg । (नान्तरं विलोक्य सावेगम्‌ ) कहि गदा जाणइ । (पुन- 
[विलोक्य ।) अम्हहे । णकरिस वि दीसइ। (वनान्तरं प्रविश्य सवैत्रान्विध्यन्ती |) 
अम्हहे । इअं मणोहराकिदी का वि हरिणी सिणिद्धाए RRT मं पेक्खिअ 
णिस्सरन्तेहि गअणसलिलेहि सहीसिणेहं सूअअदि । मह हिअअं वि 
qaa चिरपरिचिदं विअ विस्सद्धं होदि | अहवा इमाए जणणन्तरस- 
हीए होदव्वम्‌ | (इति ससंभ्रमं परिभ्रमन्ती सविमशेम्‌ ) एत्थ महेसिणो अ- 
स्समप्पहावादो दुइमिआणं संचारो णत्थि । ता कहि पत्थिदा जाणइत्ति मे 
अच्चरिअं होदि Caa |) मन्दभाइणी अहं खु । मिअआवावारादो fr- 

(क) सखि, इतो भ्रमरः किनिमित्तं संश्रमंस्तेषु तेषु लताविटपेषृ कृसु- 
मकोटरेष्वाङुठन्परि्रमति । 

(ख) सखि, मकरन्दपाननिश्चरूपक्षतया पछ्वान्तरितामिमां सहचरीं भ्र- 
मरीमप्रक्षमाणोऽविलोकनवेदनया नूनमुन्मत्तः GIT: । 

(ग) सखि, साधु लक्षितं त्वया | 

(घ) आश्चयंम्‌ | सविशेषं परिक्रमन्नप्येष सहचरीं न पझ्यति | 

(ङ) मधुकारिके, संयोजयेनम्‌ | 


उन्मत्तराववम्‌ । å 


उत्तस्स रामभद्दस्स कहं कह्इस्सम्‌ | रामभद्दो वि सुणिअ BING अवत्य- 
न्तरं अणुहविस्सदित्ति वेवह मे हिअअम्‌ । (क) 
(नेपथ्ये कलकलः ।) 
मधुक्रिका--इदो तदो वि संभमन्ता तावसजणा दीसन्ति । अदो 
रामभद्दो वि आअच्छदित्ति तक्केमि । (ख) 
(पुनर्नेपथ्ये ।) 
संसृज्यन्तां पदव्यः करध्ृतकलशावजितेस्तो यपूरैः 
सिच्यन्तामासमन्तादविरलमभितः कीर्णपुष्पाः क्रियन्ताम्‌ । 
जीवग्राहं गृहीत्वा कनकमृगमसो जानकीप्रीतिदेतोः 
ANA: काननान्तात्समधिकमहिमा सत्वरं रामभद्रः ॥ ७ ॥ 
अयं हि 
प्रतिपदमुपयान्तं लक्ष्मणं वीक्ष्य किंचि- 
द्वलितनयनकोणेनादराङ्काषमाणः । 
श्रमजललसदास्यः शोभते चापदण्डं 
शिथिलितगुणबन्घं स्कन्धदेशे दधानः | ८ ॥ 

(क) अनेन सहकारदण्डेन मञ्जरीं ताडयित्वा मकरन्दपाननिश्चलां भ- 
मरीमुत्थापयामि । आश्चर्यम्‌। मञ्जयी उत्थितया तया सहचर्या संगतोऽयं-मधुकरो 
माधवीमण्डपमधिरुह्य मधुरसं पिबन्सुखं वतते | कुत्र गता जानकी | आश्च= 
युम्‌ । न कुत्रापे छयते | आश्चर्यम्‌ | इयं मनोहराकृतिः कापि हरिणी खि- 
ग्धया दृष्ट्या मां दृष्टा निःसरद्विनयनसळिछेः सखीखेह सूचयति | मम ह- 
दयमप्येतस्यां चिरपरिचितमिव विस्रब्धं भवति । अथवानया जननान्तर- 
सख्या भवितव्यम्‌ । अत्र महर्षराश्रमप्रभावादष्टमुगाणां संचारो नास्ति ॥ 
तस्मात्कुत्र प्रस्थिता जानकीति म आश्चयै भवति | मन्दभागिन्यहं wet 
मृगयाव्यापारान्नशृत्तस्य रामभद्रस्य कर्थं कथयिष्ये | रामभद्रोऽपि sear 
कीइशमवस्थान्तरमनुभाविष्यतीति वेपते मे हृदयम्‌ | 

(ख) इतस्ततोऽपि संभ्रमन्तस्तापसजना इश्यन्ते | अतो राममद्रोऽप्या- 
गच्छतीति तर्केयामि | 


g काव्यमाला । 


मधुककरिका--(ससँश्रमम्‌ ) अए, कैणअमिअं tig अन्तिअत्थेण 
लक्खणेण कि वि मन्तअन्तो रामभद्दो एव्व आअच्छदि | अहं से मग्ग 
परिहरिअ चिट्टामि । (तथा करोति ) (क) 

(ततः प्रविशति यथानिर्दिष्टः सलक्ष्मणो रामः ।) 

रामः--वत्स, नूनमिमं कनकम्रगं विलोक्य जानकी सविशेषं तुष्यति। 

लक्ष्मण;--वचनमात्रेण देव्याः कुतूहलं निवर्तयतसवायं प्रसाद 
एव कनकमूगळाभादपि महान्तं परितोषमापादयति । 

रामः-(निमित्तमभिनीय वतस, महामुनेरगस्त्यस्य सामथ्योदप- 
गतसकलभये तपोवने सख्या मधुकरिकया सह वतेमानामपि जानकीं 
विचिन्तय, अपरिचितम्रदेशतया मनः शङ्काकुलमास्े | 

लक्ष्एणः--मेमविशेषो हि म्रियजने प्रथमं म्रमादमेव चिन्तयति । 

मधुकरिका --(सनिःश्वासम्‌ |) सव्वहा जदाकदावि कहणिज्ञो जेव्व 
सो उत्तन्तो | ता गच्छम्हि । दाणिं एव्व कहेमि | (उपसर्पति ) (ख़) 

ठक्ष्मण!--(मडकरिकां दृष्टा खगतम्‌ 0 एकाकिनी दीनमुखी मधुक- 
रिका समागच्छति | सवेथात्याहितेन भवितव्यं देव्याः सीतायाः | 

मधुकरिका -जेदु महाराओ | (ग) 

रामः--मधुकरिके, काते जानकी । 

मधुकरिका--(सग्इदम ) देव्व, तुम्हाणं देव्वचणाए उडअसमी- 
वट्टिदासु रदासु कुसुमाइं अवचिणोमि त्ति णिग्गदा | (घ) 


(क) अये, कनकमृगं गृही्वान्तिकस्थेन लक्ष्मणेन किमपि मन्त्रयन्राममद्र 
एवागच्छति | अहमस्य मार्ग परिहृ तिष्ठामि | 

(ख) सवेथा यदाकदापि कथनीय एव स कृतान्तः | तद्गच्छामि | इदानी- 
मेव कथयामि । 

(ग) जयतु महाराजः | 

(घ) देव, युष्माकं देवाचूनाये छटजसमीपस्थितासु लतासु कुसुमास्थूव- 
चिनोमीति निगता | 


उन्मत्तराधवम्‌ | 


ळक्ष्मणः--देवताचेनाकुसुमान्र्वचेतव्यान्येव ¦ 
राम;ः--(खगतम्‌ ।) " किमतःपरं कथयिप्यतीति कम्पते मे चेत: | 
(अकाशम्‌ |) ततस्ततः । 
मधुळरिका--मणोहराई कुसुमाईं दीसन्दि त्ति इद काणणन्तर॑ प- 
Ag जाणई अण्णेसन्दीए मए ण दिद्ठा । (क) 
रश्मः--हा, हतोऽस्मि | 
ज्वल्त्तुषाराभिकणोपमानि सीता न इष्टेति दुरक्षराणि । 
कर्ण प्रविष्टानि हठादमूनि सवीङ्गतापं जनयन्ति हन्त ॥ ९ ॥ 
कष्टम्‌ | अतिदारुणो देवदुविपाकः | 
अम्बाजनं च पितरं च सहोदरो च 
राज्यं च तानि भवनानि सबान्धवानि | 
दैवाद्विहाय विपिने वसतां तथापि 
हन्तातिदुःखमविषद्यमुपागत नः ॥ १० ॥ 
हा जानकि, 
विरह मम सोढुमक्षमा त्वं चनवीथीष्वपि मामनुदुतासि | 
अकृतागसमेनमद्य मुक्त्वा वद कुत्रासि कुरङ्गशावनेत्रे ॥ १ १ ॥ 
छक्ष्मण;--(खगतम्‌ |) इममायेः पश्यति चेदतिपीडितो भविष्यति | 
तदेनं प्रेषयामि । (अपवाय ) मधुकरिके, इममुटजं नय । अहमार्यसमीपे 
तिष्ठामि । 
मधुक रिका--(कनकण्पमादाय ) तह | (इति निष्कान्ता ) (न्‌) 
राम;-- 
प्राणप्रियां maad कठोरामकीर्तितव्यां पदवीमकाण्डे । 
त्रेहोक्यलावण्यललामभूतां हा जानकीं कुत्र विलोकयामि ॥ १२ ॥ 


(क) मनोहराणि कुसुमानि इश्यन्त इतीदं काननान्तरं प्रविष्ठा जानकी 
अन्वेषन्या मया न दृष्टा | | 
(ख) तथा | 

लक्ष्मण;--किमेर्व खिद्यसे | seed प्रविश्यान्विष्यद्धिदेश्यते देवी । 
रामः---मन्दभाग्ययोगेम चक्षषोरतःपरं कुतः सीतादशैनसुखम्‌ । 
तथापि प्रतिपादय । 
ZEU — इत इतः | 
(उभो परिक्रम्य वनं प्रविशतः ॥) 
लक्ष्मणः --भाये, सिकतावति प्रदेशे स्पष्टं प्रतीयते देव्याः पदपद्धतिः । 
रामः--(विलोक्य |) नूनमियं मियायाश्वरणसरणिः । तथा हि । 
स एवाङ्कालिविन्यासः स एव चरणक्रमः | 
तदेवारपप्रदेशत्वं सेव विक्षेपचातुरी ॥ १३ ॥ 
(निःश्वस्य |) 
प्रणताञ्रणयापराधकाले शिरसो मे पतितैः प्रसूनजालैः | 
कृतपूजनयोमृगेक्षणायाः पदयोरत्र विछोकयामि मुद्राम्‌ ॥ १४ ॥ 
(पदसरणिमचुसरन्‌ | विलोक्य |) | 
अश्रुबिन्दुचयमञ्जनाञ्चितं मुञ्चती प्रणयकोपनिर्गतम्‌ । 
पाटळं बिनमितं मुखाम्बुजं बिभ्रतीयमिह इश्यते प्रिया ॥ १५ ॥ 
(उपछत्य |) प्रिये, प्रसीद प्रसीद | 
अयि ga रुषं तव प्रसन्नं जितपूर्णेन्दु मुखारविन्दमस्तु | 
प्रणति कळयन्नहं खदीयां पदराक्षां परिपालयामि मूध्नी ॥ १६॥ 
(इति तत्रस्थितां पादसुद्रां प्रणमति ।) 
छक्ष्मणः--कष्ठमार्यस्ोन्माददशा वतेते | आर्य, न जानकी | (ति 
भूधोनमुन्नमयति ।) 
राम$--(उत्याय स्थलपद्मिनी विलोक्य ) म॒धुभरनमितप्रसूनां महीतल- 
गलितमकरन्दपानाय कमलोदरादापतन्त्या मधुकरमाळया स मे तामरुणां 
स्थल्पश्रिनीं विलोक्य मूढोऽस्मि | 
लक्ष्मणः--अहो, ज्ञुनाज्ञानयोः संकरः। तथा हि । 
वाक्यानि कानिचिदयुक्ततराणि वक्ति 
जूते च कान्यपि तथापि ग्रथार्थवन्ति । 

आये सहदेव वसतस्तदवोभबोधी 
छायातपात्रिव तळेडल्पदलट्रुमस्य ॥ १७॥ 
रामः---भवतु | एतामेव पृच्छामि । 

तवामाग्रतेयं पद्पङ्किरस्याः प्रयच्छ मे पञ्जिनि पञ्चवक्गाम्‌ । 

न चेत्तदीयां चरणान्जमुद्रां ्रदशेयान्यत्र विनिर्गतं मे ॥ १८ ॥ 
(विभाव्य,) इयमपि चलितकमळमुखसंज्ञया पदपद्धतिमितः, प्रयातामावे- 
इयति । 

लक्ष्मणः--इतः सहकारवाटिकामुपगता पादमुद्रा | 

(उभी चूतवाटिकामुपसरतः !) 
लक्ष्मण१---(खगतम्‌ |) आयस्य हृदयमन्यतो नयामि | अक्राशम्‌ |) 
किसलयपरिपार्टी किंचिदभ्रे विधुन्व- 
नप्रतिषदमुप(मनु)यातः पङ्किमिः षट्पदानाम्‌ । 
अभिनवमकरन्दानाहरन्मञ्जरीणां 
मळ्यशिखरिजन्मा मारुतो याति मन्दम्‌ ॥ १९ ॥ 
राम!--अये, विरहिजनवनदावानळः समीरणः | 
सवेस्य जगतः प्राण इति त्वां ब्रुवते वृथा । 
जयदन्तःस्थितस्यैव यतो मे प्राणहारकः ॥ २० N 
तथा हि | 
अङ्गं यदि म्रियायाः स्पष्टं भवता शिरीषसुकुमारस्‌ | 
तह्योलिङ्ग ममाङ्गान्यपसर तूर्ण न चेत्पवन ॥ २१ ॥ 
(विभाव्य ) भवतु, प्रेयसीमेव एच्छामि । 
जगत्माण मम पाणकान्ता कान्तारसीमनि । 
भ्रमता भवता दृष्टा कि सा हंसळसद्गतिः ॥ २२ ॥ 
अये, प्रियाया निसगेसुरमिणा मुखमारुतेन तिरस्कृततया वैरमनुसरंः 
स्तृष्णीसुपयासि | 
माकन्दपालीमकरन्दपूरे मधुव्रता मज्जनमाचरन्तः | 
मानापनोदाय मनखिनीनां भानोभवं मन्त्रघुदीरयन्ति ॥ २३ ॥ 


१० काव्यमाला | 


अपि च । 
माकन्दवृन्दमकरन्दजलेषु ममा 
धृत्या व पङ्जरजांसि मधुब्रतालिः | 
मानापनोदनफलाय मनखिनीनां 
मन्त्रानुदीरयति मन्मथदेवताकान्‌ ॥ २४ ॥ 
कि [च] निरम्तरमधुरसाखादमत्तानाममीषां वचनमम्रमाणमेव १ अतः 
म्रियागतिर्न प्रष्टव्या | (पदान्तरमसिनीय कण दत्वा ) वत्स 
सरोजनेत्रा सहकारवीथ्यां नवप्रवाळान्तरिता प्रिया मे | 
अव्यक्तवर्ण किमपि ब्रुवाणा समुत्सुकं मे हृदयं तनोति ॥ २९ ॥ 
लक्ष्मण;---(खगतम्‌ |) कोकिलालापमाकण्य आन्तो नूनमायेः । 
रामः--अये, प्रियालाप इव श्रूयते नाक्कतिस्तु इश्यते । अतः 
प्रार्थयामि । 
चेतसः सपदि जीवनोषधं नेत्रयोरमृतवर्तिकाञ्जनम्‌ | 
मन्मथज्वरमहारसायनं दशेयख दयिते तवाक्रति(नन)म्‌ ॥ २६ N 
(क्षणमात्रं तृष्णीं स्थित्वा |) अयि जानकि, किमित्यौदासीत्यं भजसि | 
आगत्य तूर्णमसितोत्पलरम्यनेत्रे 
कण्ठं बधान मम ते भुजवछरीभ्याम्‌। 
पश्चादुपेत्य निभृतं पदमपेयन्ती 
यद्वा पिधेहि नयने करपझ्वाभ्याम्‌ ॥ २७ ॥ 
(इति नयने निमील्य तिष्ठति ।) 
लक्ष्मणः--(खगतम्‌ |) कष्टं प्रतीकारदुःस्ये कर्मणि किं कुर्मः | 
रामः--मिये, किमिति विलम्बसे | उभयोः पक्षयोरेकतरमाचर | 
लक्ष्मणः-_आर्वे, एष कोकिलालापः श्रूयते । नात्र जानकी सा- 
ज्वलति (2) | 
रामः-¬(ते निमील्य पुनः कर्ण दल्वा ) स॒ एवेदानीं थ्रुतवीणारवस्‌ ढ- 
क्ाध्वनिरिव कठोरतां भजति | 


उन्मत्तराघवम्‌ | ११ 


(लक्ष्मणोऽन्यूतो दशयति |) 
राम!--(विलोक्य ससंत्रमम्‌ ) वत्स, केचिदमी चोराः प्रियायाः सर्वो - 
भरणजातमादाय मस्तके दधानाः प्रसारितवाहवो मया योद्धुमग्रतो निः- 
राङ्कमासते-। पश्य पश्य | 
मुक्ताहारच्छटामेके पद्मरागावलिं परे । 
प्रियायाः कन्काकल्पानपरे हन्त RAR ॥ २८ ॥ 
लक्ष्मणः--(सगतम्‌ ) कष्टमार्यस्य पुनरप्युन्मादः । 
रामः--भो भोश्चोराः, तिष्ठत | ममाग्रतः कुतो गम्यते | इदानीमेव 
धनुरारोप्यैकेनैव सायकेन सर्वान्वः पातयामि । (इति adi परिरम्य 
धनुरारोपयति |) 
लक्ष्मण!--(सज्जं धबुरवलम्ब्य |) अलमाटोपेन | 
रामः--वत्स, मुञ्च मुञ्च बाणं संधास्यामि । अमी पुनरत्रैव निर्भया R- 
श्वरमासते | (इति वणीरमुखाद्वाणमुद्धठुमिच्छति ।) 
लक्ष्मणः 
निषङ्कान्निगेते बाणे परेषां प्राणनिर्ममः | 
तदेव ज्ञायते देव संधानं किप्रयोजनम्‌ ॥ २९ ॥ 
अतः शरसंधानं विहाय विभावयत्वारयः, नात्र चोराः । 
रामः--(विभाव्य ) अहो, मे मूढा मतिः। तथा हि । 
आरक्तोऽयमशोककुड्मलचयो नो पद्मरागच्छटा 
Rest नवकर्णिकारनिकरो न खर्णभूषावलिः | 
एषा च स्फुटसिन्धुवारपटली नो मौक्तिकानां ्रजः 
शाखाजाळभ्रतस्त एव तरवो NIEN TAA: ॥ ३० | 
लक्षम्रणः--इतोऽपि sagas विभावयाचः | 
रामः--तथा । (इति पदान्तरे स्थित्वा बिलोक्य संहर्षम्‌ ) वत्स, दृष्टा 
जानकी | 
स्तनमरविनम्रमूतिमामिह चाहूयः पाणिचलनेन | 
कणीमृतेवेचोमिः कलयति भम हृदयमाहितानन्दम्‌ ॥ ३१ ॥ 

लक्ष्मण!--अहो, चिरमुन्मादो वतेते | 
रामः--अये जानकि, एतावन्तं कालं HA गतासि | (कर्ण दत्वा ) कि 
ब्रवीषि--“आर्यपृत्रस्य प्रेमपरीक्षाथ क्चिहताकुञ्जे निगूढास्मि’ इति । 
ठक्ष्मण!--क्वास्ते जानकी | 
राम्‌$--(भिनाकणितकेन Ù 
त्वदालापाः कर्णे मम नवसुधाशीकरमर्या- 
स्तव स्पर्शोऽप्यङ्गे शिशिरशिशिरश्वन्दनरसः । 
शरज्ज्योत्त्वापूरस्तव वपुरिदं मे नयनयोः 
कथं ते कल्याणि क्षणमपि सहे हन्त विरहम्‌ ॥ ३२ ॥ 
लक्ष्मणः--आरयै, HA जानकी | 
राम!--नन्वियमग्रत एवास्ते | (इति पुरोपस्थितां sagas विलोक्य |) 
अहो मे मोहः । 
कुसुमसवकानता विलोलां दधती पछवसंपदं मनोज्ञाम्‌ । 
मकरन्दलिहां मधुव्रतानां कलझंकारकरम्बिता लतेयम्‌ ॥ ३३ ॥ 
(पुनविछोक्य |) वत्स, अस्यामेव लतायां पुष्पाण्यवचितवती जानकीति 
तकेयामि | तथा हि । 
अवचितकुसुमानि तया केवलवृन्तावशेषितान्यधुना । 
पतिताः पछ्वमङ्गा रक्ष्यन्ते तत इतश्चामी ॥ ३४ ॥ 
लक्ष्मणः--एवमेतत्‌ | पदपद्धतिरप्यविच्छिन्ना रुतामिमां प्राप्ता । 
राम$--इतः परं कां दिशं प्रस्थितिति विलोकय | 
लक्ष्मणः--तथा । (इति लतां परिञ्रमन्‌, मणिवल्यं विलोक्य, खगतम्‌ ।) 
इदं देव्याः करपरिश्रष्टम्‌ | तदार्यस्य हृदयविनोदनार्थमवसरे दर्शयामि । 
(इद्यादाय पटान्ते पिदधाति । sem प्रकाशम्‌ |) आये, नेतःपरं कुत्रापि ल- 
क्ष्यते पादमुद्रा | किंतु वने संचरतः कस्यापि मृगस्यात्रैवाभिव्यक्ता पद- 
सरणिरारोकिता । 
रामः-- हन्त, निराशाः समः । अग्रे जानकि, 


उन्मत्तराघवम्‌ | १३ 


आयतेक्षणसरालकुन्तळं पक्रबिस्चफलपाटठढाधरन्‌ । 
मञ्जुभाषिणि ममाक्षिंगोचरं कल्पते तव कदा मुखाम्बुजम्‌ ॥ ३९ ॥ 
(परितोऽवलोक्य |) अये, प्रियायाः किंचिदपि वस्तु च लक्ष्यते । केनाहं 
हुदयमवलम्बे | 
लक्ष्मणः आय, देव्याः करपरिश्रष्टमिदं मणिवलयम्‌ | तदवभार- 
यत्वार्यः ER ददाति |) 
राम्‌¦--(एदीत्वा सहर्पम्‌ ।) 
मम हृदयमिदं चिराय किंचिद्विगलिततापरुजं वितन्वदेतत्‌ । 
कथमपि करपछ्वात्म्रियाया मणिवळयं पतितं मयाद्य लब्धम्‌ | ३६ | 
(हृदये निक्षिपन्‌ ।) 
एतत्पुरा मम गढ परिपीड्य गाढे 
च्छिन्नं व्यधत्त बहुशः परिरम्भणेषु | 
बिम्वाधरं मयि रसात्पिवति प्रियायाः 
MBC च कृतवत्करधूननेपु ॥ ३७ ॥ 
(निःश्वस्य |) वत्स, क जानकीं पश्यामः । कुत्र वनान्तः पुनरन्विष्यामः | 
केपु वा निकुञ्जेषु पुनविलोकयामः | हन्त, सवेथा निराश्ञाः स्मः । 
दिशो विलोकयाम्यच्च ज्वालापरिवृता इव | 
वाढं जगदिदं मन्ये झ्य मे प्रियया विना ॥ ३८ ॥ 
लक्ष्मणः--अहो, कष्टमायेसेये दशा वतते | 
रामः--किमत्रास्महे | 
वत्सा याहि गृह ब्रजाम 


लक्ष्मणः किमिदं गेह 

राम कुतः 

SENT — कानने 
KAM: 


रामः कथमागता aT 

BEI — ताताज्ञया यन्तिताः | 
राम 
आयाताः कति वा वर्य कथय में 
FERN: — देव त्रयः 
राम!--- केचते 
लक्ष्मण।+-- 
त्वं चाहे जनकात्मजा च 
रामः दयिते कुत्रासि हा जानकि ॥३९॥ 
(नेपथ्ये ।) 
वत्से, मा भेषीः । 
SEAT — (HA दत्वा wes विभाव्य |) आये, मधुकरिकासमेतां जानकी 
समाश्वासयन्कुम्भसंभवो महषिरित एवाभिवतेते । 
(ततः ग्रविशति यथानिर्दिष्ट: कुम्भसंभवः |) 
अगस्त्यः--वत्से, मा भेषीः | अयमिह त्वामन्विष्यन्नास्ते सलक्ष्म- 
णो रामभद्रः | 
सीता---(रामं विलोक्य छज्जां नाटयन्ती खगतम्‌ |) एदेहि बिलोअणेहि 
अजदउत्तो RA त्ति अहो मे भाअहेअम्‌ । (क) 
राम;--भगवन्‌, अभिवादये | 
अगस्सः--आयुष्मानेधि । 
लक्ष्मणः--भगवन्‌, अभिवादये | 
अगस्स्यः--वत्स, चिरं जीव | 
सीता--जेदु जेदु अज्जउत्तो । (ख्‌) 
मधुकरिका--जेदु जेदु महाराओ | (ग) 


(क) एताम्यां विलोचनाम्यामार्यपुत्रो दृष्ट gual मे भागधेयम्‌ | 
(ख) जयतु जयत्वार्यपुत्रः | | 
(ग) जयतु जयतु महाराज; । 


SATTAR | १९ 


राम!--(सीतां विलोक्य |) वत्स,, अकाण्डपतितसुपावृष्टिसहृशं सीता- 
दर्शनम्‌ | 

लक्ष्मण/--आये, एवमेतत्‌ | (अगस्लं प्रति ) भगवन्‌ , अत्र लतामण्डपे 
मुहतमासनमरिग्रहः क्रियताम्‌ । 

सर्वे--तथा | (इत्युपविशन्ति ।) 

लक्ष्मणः---भगवन्‌ , कथमासादिता जानकी । 

अगस्त्य/--श्रूयताम्‌ | 

रामः--अवहिताः सः । 

अगस्त्यः--पूर्वेमत्र वने दुर्वासाः कानिचिद्विनानि तपः कृतवान्‌ | 

मधुकरिका- सुलहकोव्वो क्खु एसो महेसी सुणिअदि | (क) 

राम ततस्ततः | 

अगस्त्यः--तस्मिन्समये तेषु तेष्वाश्रमेषु तीब्रतपःशङ्किना महेन्द्रेण 
विसृष्टानां चरन्तीनां मध्ये हरिणी नाम काचिदेतत्तपोबनं प्रविश्य पुष्पा- 
ण्यवाचिनोत्‌ । 

रामः--हन्त, मद्दान्प्रमादः | 

अगस्त्य/---ततः परमभिषेकायागच्छन्नयं दु्वीसा्तामवलोक्य 'अथे 
हरिणि, यतोञ्सद्देवताचेनोचितानि कुसुमान्यवचिनोषि, ततस्त्वन्नामसह- 
शीमेवाकृतिमेहि! इति शशाप | तदानीमेव परित्यज्य वनमिद्मन्त्हितश्च । 

मधुकरिका--अम्हहे, अदिणिट्टुरदा ताबसाणम्‌ | (ख़) 

“लक्ष्पण;---कथमस्यासदुपरमो जातः । 

अगस्त्यः--ततो हरिणीभूतां हरिणीमादायास्मदन्तिकं पराप्ताभिरति- 
करुणमाकन्दन्तीमिरप्सरोभिरम्यार्थितेन मया कृपावशेनामिमन्तिता दूर्वाः 
मुष्टिरपिता | तस्मिन्वने चास्याः प्रत्यासत्तिरासीत्‌ । (१) 

राम!--किमो श्वर्यम्‌ | 


(क) सृलमकोपः खल्वेष महर्षि: श्रयतु । 
(ख) अहो, अतिनिष्टुरता तापसुनाम्‌ | 

दवदहनदण्दमूतेः काननलक्ष्म्याः पुनरनवीकरणम्‌ | 
उपकर्तुरखिलजगतां घननिकरस्य खभाव एवायम्‌ ॥ ४० ॥ 
अगस्त्यः--अयमेवाद्याप्यनुवतेमानः शापो महानसिन्वने कुसुमान्य- 
वचिन्वन्तीं जानकोमस्प्रशत्‌ । 
रामः--(सा्षयेम्‌ ) किमेतावन्तं काळं हरिणीभूय स्थितेयम्‌ | 
मधुकरिकु---(खगतम्‌ |) तस्सि एब्ब सम्नुवदिद्ठाए हरिणीए होद- 
qq | (क) 
अगस्त्य;---अहमेकाकिनीमसदाश्रमे तिष्ठन्तीमितस्ततः एवमाना- 
मदृष्टपूवी हरिणीं समाधिना जानकीं -निश्चित्य तत्क्षणमेव शापान्मोचयि- 
त्वा भवदन्तिकमनेषम्‌ | 
राप;-- 
परोपकारशीळत्वं परदुःखासहिष्णुता । 
दयापरत्वं दाक्षिण्यं सतां स्वाभाविका गुणाः ॥ ४१ ॥ 
_अगस्त्य;--अनया जानक्या लक्ष्मणेन सह महान्तं कालं वर्तेथाः | 
अपि च । 
दोषध्वान्तं क्षारयन्ती नराणा- 
माकव्पान्तं नन्दयन्ती जगन्ति | 
स्फायज्ज्योत्सापूरपाण्डुस्त्वदीया 
जीयात्कीतिः श्रीनिधे राघवेन्द्र ॥ ४२ ॥ 
रामः--महान्प्रसादः | 
अगस्त्य!--किं ते भूयः प्रियमुपकरोमि | 
रामः--इतः परं कि प्रियमस्ति | तथापीदमस्तु भरतवाक्यम्‌ । 
समयविहितवषेः सस्यपूणी धरित्री 
जनयतु जढदौघः प्रेरितो वासवेन | 
भवजळनिधिमध्ये मज्जतां मानवानां 
भवतु तरणिरूपा संगतिः सज्जनानाम्‌ ॥ ४३ ॥ 
संपूर्णम्‌ | 
(क) तस्मिनेव समुपस्थितया हरिण्या भवितब्यम्‌ | 


